



Minuti tal-Kunsill Lokali tar-Rabat Malta tas-seduta numru ħamsa u għoxrin (25) li nżammet nhar it-28 ta' Ottubru, 2020 fis-6.15pm.

Preżenti:	Is-Sur Sandro Craus Is-Sur Matthew Chetcuti Is-Sur Kris Grech Is-Sur Christopher Farrugia Is-Sur Ian Vassallo Is-Sra Doris Coleiro Dr Karl Muscat	Sindku Viċi Sindku Kunsillier Kunsillier Kunsillier Kunsillier Kunsillier
	Is-Sur Anthony Bonello	Segretarju Eżekuttiv (SE)
Skuzati:	Is-Sur Nazju Cassar Is-Sur Rudolph Grima	Kunsillier Kunsillier

Din il-laqgħa li nżammet fuq skype għaliex mhux possibbli li jiltaqgħu għaxxa persuni f'kamra waħda żgħira u l-KLR irid jirrispetta d-direttivi tad-Dipartiment tas-Saħħa taż-żewġ metri distanza minn xulxin u kienet imxandra xorta waħda fuq is-site www.localgovernment.gov.mt mis-SE li kien preżenti fi 34, Triq Inguanez, ir-Rabat.

Is-Sindku, is-Sur Sandro Craus ippresjeda l-laqgħa u l-membri kollha flimkien qalu t-talba.

Fil-bidu kienu on-line, is-Sinjuri Sandro Craus, Matthew Chetcuti, Kris Grech, Ian Vassallo, Karl Muscat u Christopher Farrugia.

- 25.01 **Talba u Qari tal-ittri ta' apologiji** Ittri ta' Apologija
Is-Sur Rudolph Grima ma' setghax jidhol *on-line* filwaqt li s-SE qara messaġġ tas-Sur Nazju Cassar fejn informa lill-kunsillieri li ma' setax ikun magħna. Dawn iż-żewġ kunsillieri kienu skuzati.
- 25.02 **Konsiderazzjoni u Approvazzjoni tal-minuti tas-seduta numru erbgha u għoxrin (24).** Minuti
Il-minuti tas-seduta numru erbgha u għoxrin kienu mehuda bħala moqrija peress li kienu ċirkulati mal-agenda hamest ijiem qabel il-laqgħa. Is-Sindku, is-Sur Sandro Craus ipproponihom filwaqt li is-Sur Matthew Chetcut ssekonda u dawn kienu approvati unanimament.
- Dwar l-appell tal-offerta pubblika tar-rikostruzzjoni tal-**ġnien ta' Bir Iljun**, is-SE qal illi l-*Public Contracts Review Board* hass li fuq kollox ma kellux jikkancella l-offerta pubblika u ta ċ-ċans lill-Kunsill Lokali tar-Rabat jerga' jagħmel re-evalwazzjoni tagħha b'membri godda. Intqal illi għadu ma nstabx avukat alternattiv. Se navviċinaw lil Dr Joseph Zammit, Dr Chris Cilia jew lil Dr Naiomi Cachia. Appell tal-offerta pubblika ta' Ġnien Bir Iljun
- B'riferenza għall-proposta biex isiru **toroq one-way** fl-inħawi ta' Triq il-Fidloqqom kif imsemmi fl-aħħar seduta u wkoll it-talba li saret mir-Rettur tal-Iskola ta' Sant Agatha biex issir ukoll parti minn Triq Emanuele Vitale, kien hemm diversi reazzjonijiet fosthom li navviċinaw perit li jifhem fit-traffiku. Hawn issemma' l-fatt illi minn diversi toroq anke fil-parti ta' Triq Bir ir-Riebu fejn hija *two way*, il-verita' hi, li b'vettura pparkjata fuq naha waħda, żewġ vetturi ma jgħaddux minn hdejn xulxin, kif inhi r-realta' ta' parti minn Triq Emanuele Vitale. Kien deċiż illi jsir aktar *brain storming* f'laqgħa apposta li hija skedata għal nhar it-Tlieta, 6 ta' Novembru fl-4.00pm fil-Muniċipju. Proposti ta' toroq one-way
- Is-Sindku, is-Sur Sandro Craus tkellem fuq ir-refurbishment tal-**latrina pubblika** ta' Triq il-Kulleġġ. Hu qal illi bħalissa qed jitwāhhlilha is-suffett. Fil-jiem li għaddew kienet installata sistema ta' cctv. B'riferenza għal-latrina ta' Triq Santa Rita, is-Sindku qal li qed isiru *spot checks* u din qed tinstab mingħajr sanitizer u sapun. Hawn is-Sur Ian Vassallo u s-Sur Matthew Chetcuti qalu illi aktar milli ikunu installati *cctv cameras* fuq ġewwa, jinħtieġ li jiġu stallati Refurbishment tal-latrina pubblika

dispensers jissakkru u anke bhala konsum dan se jonqos awtomatikament.

	Is-servizz tal- Community Policing issa gie uffiċjalment imħabbar mil-Gvern Ċentrali fir-Rabat fost lokalitajiet oħra. Hawn saret referenza għar-riżultati li bdew jinhassu fir-Rabat fejn saħansitra kuntistabbli li ssemma' anke b'ismu, salva tifla li kienet qed tifga fl-ikel x'hin inzerta kien għaddej minn quddiem id-dar tagħha u sema' kommożżjoni. Dan il-fatt kien fil- <i>media</i> . Il-KLR qabel illi għandna nibgħatu ittra bhala rikonoxximent mhux biss lilu, iżda lit-tim kollu għall-isforzi tagħhom li saru dan l-aħħar biex anke jitneħħew vetturi mitluqa fit-toroq tar-Rabat, fl-isfond illi wieħed minn dawn l-uffiċjali kien ukoll aggreċit fuq parkeġġ irregolari li pprova jimmaniġġja viċin il-Klabb tal-Ħamiem, fir-Rabat.	Community Policing
	Saret referenza għax-xogħol ta' pavimentar fuq iz-zuntier tal-Bażilika ta' San Pawl mill-Ministeru tax-Xogħlijiet fejn intqal illi dawn għaddejjin bil-mod wisq u issa reġġu waqfqu. Il-KLR se jindaga x'inhi ir-raġuni għal dan.	Pavimentar taz-zuntier
	Is-Sindku, is-Sur Sandro Craus tkellem fuq ix- xogħlijiet ta' toroq fi Triq Lawrenti . Hu qal illi hemmhekk ix-xogħol tat-tqegħid tal-mejn tal-ilma li irid jinbidel qabel ma tkun asfaltata t-triq.	Triq Lawrenti
	Is-Sindku, is-Sur Sandro Craus tkellem ukoll fuq ix-xogħlijiet tat- Triq tal-Imtahleb fejn thalliet <i>re-instated</i> bil- <i>lean mix</i> fuq il-gandott tad-drenaġġ li għaddew il-Korporazzjoni għas-Servizz tal-Ilma. Hu qal illi bejn il-Fiddien u t-telgħa tal-Imtahleb għadhom għaddejjin l-arrangamenti bejn il-Korporazzjoni għas-Servizzi tal-Ilma u Infrastruttura Malta biex tkun asfaltata din it-triq mill-Fiddien sat-triq tal-Għemieri għax mhux aċċettabbli li jsir <i>reinstatement</i> bil-HRA fuq il-gandott biss.	Triq tal-Imtahleb
	Is-Sindku, is-Sur Sandro Craus tkellem fuq ix-xogħlijiet tad-drenaġġ ippjanati mill-Korporazzjoni għas-Servizzi tal-Ilma, f'Tas-Salvatur . Hu qal illi dawn mhux se jibdew qabel ma jitlestew ix-xogħlijiet fl-Imtahleb. Hu fatt illi dawn ix-xogħlijiet marru lura minħabba li l-kuntratturi naqqsulhom il-ħaddiema barranin.	Deranġ f'Tas-Salvatur
	Is-Sur Chris Farrugia talab spjegazzjoni dwar ix-xogħlijiet li jidher li waqfqu fuq il- <i>water catchment</i> tal-Housing Estate ta' Għar Barka . Is-SE qal illi l-intervent sar fuq il-parti tan-naħa ta' fuq biex dan il- <i>water catchment</i> jilqa' l-ilma b'mod rapidu u ma jhallix jgħerqu t-toroq li kollha jmissu ma xulxin fl-aktar post baxx, hekk kif jibdew l-għelieqi. Dan il- <i>water catchment</i> ilu jeżisti għaxriet ta' snin u s'issa jidher li hadd ma sab tarf l-ilma kollu li jaqa' fil-parti baxxa fejn diversi residenti li kienu identifikati matul din il-laqgħa, qed jegħrqu. Is-SE qal illi dan kien sar mill-Gvern Ċentrali u jgħaddi sewwa sew mill-għelieqi biex ma jgħarraqx ir-raba. Is-SE ha l-opportunita' biex f'isem il-KLR jirringrazzja lill-Ministeru tal-Infrastruttura tax-xogħol ta' kisi bil-HRA f'Fomm ir-Rih u l-inhawi tal-Blata tal-Melħ .	Water Catchment f'Għar Barka Xogħlijiet f'Form ir-Rih
25.03	Konsiderazzjoni u approvazzjoni tal-Works Order 33 u Ċedola tal-pagamenti numru 314 Kien approvati unanimament iċ-ċedola tal-pagamenti numru 314 u dik tal- <i>Purchase/Works Orders</i> 33 bil-proponenti jkunu is-Sur Matthew Chetcuti u s-sekondant is-Sur Chris Farrugia.	Ċedola u Works/Purchase Order
25.04	Mistoqsijiet tal-Kunsillieri Ma kienx hemm	
25.05	Rapport Finanzjarju tat-Tielet Kwart (Lulju-Settembru 2020) Ir- Rapport Finanzjarju tat-Tielet Kwart imħejji mill-Accountant, is-Sra Romina Perici Ferrante kien imressaq għall-vot u ssekondant mis-Sra Doris Coleiro u dan kien approvat b'vot unanimu. L-FSI jimmarka 128%, minkejja li kien hemm <i>deficit</i> ta' €157,587. Kien identifikat illi ammont sostanzjali min-nefqa kienet f'deprezzament fuq il-fanali l-antiki li nqalgħu u nbidlu ma' dawħ godda fl-inhawi tal-UCA tar-Rabat.	Rapport Finanzjarju tat-Tielet kwart
25.06	Ċirkulari Numru SPI/SCI/5/2020 – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern. Is-SE ressaq għall-attenzjoni tal-Kunsill l-applikazzjonijiet proposti mid-Direttur Gvern Lokali f'SCI 5. Il-Kunsill qabel illi se japplika biex ikun hemm sostenn mill-Gvern Ċentrali fil-proġett	SPI/SCI/5/2020

ta' Vjal il-Haddiem biex il-gandott li hemm fl-ghelieqi li qed jiġġarraf bil-konsegwenza illi l-ilma tat-triq qed iħassar l-uċuħ tar-raba' jsirli manutenzjoni u jiġi rrinfurzat.

- 25.07 **Ċirkulari Numru SPI/SCI/6/2020 – Finanzjament ta' Spazji Miftuha fiċ-Ċentru tal-Ibliet u l-irhula f'Malta u Għawdex.** SPI/SCI/6/2020
- Is-SE ressaq għall-attenzjoni tal-Kunsill l-applikazzjonijiet proposti mid-Direttur Gvern Lokali f'SCI 6. Il-Kunsill qabel illi se japplika biex ikun hemm sostenn mill-Gvern Ċentrali fil-proġett tal-Bahrija (quddiem il-Knisja).
- 25.08 **Rispons għall-Klarifiki mitluba għall-applikazzjoni tal-European Mobility Week kongunta tal-Kunsill Lokali tar-Rabat/Mdina dwar karożzi elettriċi** Rispons għall-klarifiki
- B'riferenza għall-applikazzjoni **tal-European Mobility Week** is-SE għamel referenza għall-klarifiki li kienu mitluba mill-bord governattiv li qed jevalwahom. Is-Sindku, is-Sur Sandro Craus qal illi hu ta dak kollu li kienu jinhtieġu. Dan sar biex isahħaħ l-argument tal-Kunsilli Lokali tar-Rabat u tal-Imdina li hemm bżonn dawn il-vetturi elettriċi. Barraminhekk dawn il-vetturi m'humiex se jkunu f'konflitt ma dawk ta' operaturi tat-trasport pubbliku li preżentement jista' hawn bhalhom fit-toroq xprunati bil-batterija.
- 25.09 **Eżitu dwar awditjar u vizita f'Ta' Koronja u l-Imtahleb mill-Aġenzija tal-Pagamenti dwar il-Proġett Mizura 4.3 tal-Unjoni Ewropeja** Spezzjoni għall-gharrieda
- Is-SE qal illi kellu audit u **spezzjoni sorpriża** mill-aġenzija tal-pagamenti fuq is-siti fejn inksew bit-tarmak minn Bonnici Brothers għall-Kunsill Lokali tar-Rabat.
- 25.10 **Punti ohra**
- Is-Sindku ippropona illi tintbghat **kartolina** fid-djar tar-residenti Rabtin bir-ritratt tal-kunsillieri u l-haddiema u b'informazzjoni dwar numru ta' kuntatti ta' entitajiet importanti. Għal din l-inizjattiva ma kienx hemm oġġezzjoni u saħansitra kienu proposti biex jingiebu stimi minn għand l-istampaturi Best Print tal-Qrendi u Playpen t'Għawdex.
- Is-SE ressaq għall-attenzjoni tal-KLR il-proposta biex issir il-**Maratona** tal-Eċċellenza Tiegħu il-President ta' Malta fuq inizjattiva li ssir kull sena tal-**Community Chest Fund**. Hu qal illi qed jiġi propost biex il-maratona ssir għal mitt persuna li jtilqu 10, 10 minn quddiem il-Kunsill u jinżammu l-mizati u jitqassmu l-flokkijiet mill-istaff. Il-KLR qabel li din issir bejn ir-Rabat u l-Bahrija.
- Is-Sindku, is-Sur Sandro Craus irrefera għall-**funtana** quddiem il-Bażilika tar-Rabat u qal li din m'hemmx għalfajn tibqa' taħdem bil-lejl u għaldaqstant se jsirilha **timer** biex tibda' tintefa wahidha b'mod awtomatiku wara ċertu ħin.
- Għat-talba minn skola biex l-istudenti jkunu jistgħu jirriċerkaw fuq persuni li għamlu **giegħ lir-Rabat fl-isports**, kienu imsemmija diversi sportivi Rabtin fosthom is-Sur Carmel Busuttil fil-futbol, is-Sur Carr fl-isnooker, is-Sur Charles Camilleri iż-Żoqdi fil-muturi, is-Sur Jean Luka fil-Go-Carts u saqansitra Mr Cool fil-hiliet ta' saħħa tiegħu.
- Is-Sur Matthew Chetcuti rrefera għall-**applikazzjoni PA6587/20** quddiem l-Awtorita' tal-Ippjanar biex jitpoġġew **imwejjed u sigġijiet fi Triq Zondadari** minhabbar ristoranti/bar flok hanut tal-gojjellerija. Hawn intqal illi din it-triq hija dejqa wisq u mhux possibbli li jitpoġġew dawn l-imwejjed u s-sigġijiet filwaqt li din tibqa' miftuħa għal xi eventwalità li jkun hemm fosthom dawk ta' emerġenza per eżempju b'abbulanza. Kien deċiż illi tiddaħħal oġġezzjoni fi hdan l-Awtorita' tal-Ippjanar f'dan is-sens anke minhabba li f'din it-triq hemm skola tat-tfal żgħar. Hawn intqal illi ma jistax ikun tollerat impediment għall-moviment liberu tal-*pedestrians* u s-Sur Sandro Craus qal illi fuq l-agenda tal-laqgħa li jmiss se niddiskutu l-posta tal-imwejjed u

s-sigġijiet li saret quddiem il-hanut Baxa fi Triq il-Kbira bl-gheluq ta' gaġġa tal-hadid biex tkun salvagwardjata ħajjet min ikun qed jiekol barra quddiem l-istess restaurant/snack bar. Dan is-sugġett se jkun imqajjem ukoll mal-Pulizija / Pulizija tal-Komunità.

Is-Sur Matthew Chetcuti talab li jkun skużat kif fil-fatt kien fit-fit-20.15pm.

Is-Sur Ian Vassallo irrefera għall-**un/loading bay** fejn il-makna tal-ġwież fi Triq Pierre Muscat u qal illi biex ikunu infurzat dan il-parkeġġ u oħrajn simili, irid ikollhom it-tabella tal-hinijiet u din fil-fatt m'għandiex.

Un/loading Bay

Il-KLR appunta diversi persuni biex iservu fuq bordijiet tal-evalwazzjoni, fosthom biex tkun aġġudikata l-offerta tar-**refurbishment tal-uffiċċju Muniċipali**. Dawn se jkunu, is-Sur Paul Bugeja bħala Chairman, u bħala membri kienu appuntati Dr Richard Sladden, il-Periti is-Sur Roderick Camilleri, u s-Sur Mannie Galea, l-Inġinier Nicky Borg, is-Sur Matthew Giordmaina, Dr Maria Azzopardi, Dr Graziella Tanti u l-Inġinier is-Sur Chris Scerri.

Membri fil-bordijiet ta' Evalwazzjoni tal-Offerti

Is-Sur Ian Vassallo semma' l-**grada li tghatti l-katusa tal-ilma** fi Triq Bir ir-Riebu li ilha rrapportata mkissra mil-laqgħa li għaddiet. Is-SE qal illi din se tisewwa' u fil-fatt hi xhieda li verament żewġ vetturi ma jgħaddux f'postijiet minnhom - tant li jkollhom jitilgħu fuq il-bankina u jirfsu l-istess grada tal-ilma u din titkisser. Intqal ukoll illi għaldaqstant miżuri bħal dawn ta' one ways jissalvagwardjaw l-infrastruttura.

Grada tal-ilma fi Triq Bir ir-Riebu

Is-Sur Ian Vassallo irringrazzja lil kulhadd u talab li jiġi **skużat** kif fil-fatt kien fit-19.45 filwaqt li dahlet fuq Skype is-Sra **Doris Coleiro**.

Is-Sur Chris Farrugia tkellem fuq il-pubblikazzjoni **Rabat Sacrum** u hawn intqal illi x-xogħol miexi sew biex din tkun waħda informattiva bbażata fuq riċerka u fuq kollox interessanti.

Rabat Sacrum

Dr Karl Muscat informa lill-KLR illi fil-qrib se jkun qed jitfa' r-**riżenja** tiegħu minn kunsillier għaliex ha l-aħbar ta' mpjieg ta' Prosekutur Kriminali mal-Avukat Ġenerali u ma jistax iżomm postu minhabba imparzjalita'. Hu ta r-raġuni dettaljata tiegħu għaliex kellu jagħlaq saħansitra l-uffiċċju personali tiegħu minhabba nuqqas ta' xogħol fil-jiem iebsin li għaddej pajjiżna minnu tal-Covid 19. Hawn is-Sindku irringrazzjah u qal illi kienet esperjenza sabiha li ħdimna ma' Dr Karl Muscat u dejjem smajna tifhir dwaru mir-residenti. Dr Karl Muscat qal illi qabel ma jispicċa jixtieq jagħlaq il-proġett tal-**Cat Shelters** u l-bżonn li jkunu ivvutati flus (vouchers) fl-**ineutering** wara li kellu diversi kuntatti ma' Ms Romina Frendo biex ikunu msarrfa mal-kumpanija **Happy Pause**. Hu qwal illi għall-qattusa din tiġi tiswa' Eur18 u għall-qattus Eur12. Is-Sindku talbu biex jibgħat e-mail halli jagħtina l-kuntatti tal-**Cat Feeders** u imbgħad aħna niffollowjawhom minn hemm.

Riżenja ta' Dr Karl Muscat

Cat Shelters

Neutering

25.11 Tmiem il-laqgħa u data u l-hin tas-seduta li jmiss.

Il-KLR temm il-laqgħa fid-9.00pm u dik li jmiss se ssir nhar it-18 ta' Novembru 2020 fis-6.00pm.

Aġġornament

(IFFIRMATA)

Magħmula mis- Sur Anthony Bonello u approvati llum 18.11.2020 mis-Segretarju Eżekuttiv

(IFFIRMATA)

Sur Sandro Craus Sindku